

भिवानी, 30 दिसम्बर : हरियाणा विद्यालय शिक्षा बोर्ड की अक्टूबर-2010 में संचालित सीनियर सैकेण्डरी (व्यावसायिक) परीक्षा के रि-अपीयर प्रथम एवं द्वितीय सैमेस्टर तथा नियमित परीक्षार्थियों का परीक्षा परिणाम/निष्पादन यानि परफरमेंस रिपोर्ट 3 जनवरी, 2011 को घोषित होंगे । इन परीक्षाओं में 3 लाख 4 हजार 843 परीक्षार्थी 1681 केन्द्रों पर प्रविष्ट हुए थे तथा 344 उडनदस्तों ने परीक्षा केन्द्रों की निगरानी की थी ।

बोर्ड सचिव श्री शेखर विद्यार्थी, आई.ए.एस. से मिली जानकारी अनुसार यह निष्पादन रिपोर्ट संबंधित विद्यालयों/संस्थाओं के मुखियाओं को 3 जनवरी को प्रातः 11 बजे से सांय 5 बजे तक तथा 4 जनवरी को प्रातः 9 बजे से सांय 3 बजे तक प्रदेश के जिला शिक्षा अधिकारी के कार्यालयों में/निर्धारित स्थानों से बोर्ड कर्मचारियों द्वारा उपलब्ध करवाई जाएगी । उन्होंने बताया कि इसके अलावा बोर्ड की हैल्पलाईन नम्बर 01664-254000 पर भी परीक्षा परिणाम/निष्पादन यानि परफरमेंस रिपोर्ट उपलब्ध होगी । सचिव ने बताया कि 3 जनवरी को प्रातः 7 बजे से बोर्ड की वैबसाईटों [www.hbse.nic.in](http://www.hbse.nic.in), [www.bseh.gov.in](http://www.bseh.gov.in) एवं बी.एस.एन.एल. के मोबाइल उपभोक्ता Hr12<roll No>56666 (SMS code) डायल करके भी परीक्षा परिणाम पता कर सकेंगे ।

श्री विद्यार्थी ने आगे बताया कि इस परीक्षा के आधार पर जिन परीक्षार्थियों ने मार्च-2011 की रि-अपीयर/अतिरिक्त विषय/अंक सुधार परीक्षा के लिए आवेदन-पत्र भेजना है, वे 640 रू० वाला आवेदन पत्र बिना लेट फीस 24 जनवरी तक, 100 रू० लेट फीस सहित 31 जनवरी तक, 300 रू० लेट फीस सहित 7 फरवरी तक तथा 1000 रू० लेट फीस सहित 14 फरवरी तक जमा करवा सकते हैं । उन्होंने बताया कि कोरियर द्वारा भेजे गए आवेदन-पत्र बोर्ड में स्वीकार नहीं किए जाएंगे ।